



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

សាលាដំបូងខេត្តតាកែវ

សំណុំរឿងរដ្ឋប្បវេណីលេខ៖ ១៦១
ចុះថ្ងៃទី០៥ ខែកក្កដា ឆ្នាំ២០១៩
សាលក្រមរដ្ឋប្បវេណីលេខ៖ ២១ យ
ចុះថ្ងៃទី១៧ ខែធ្នូ ឆ្នាំ២០១៩

តាងនាមប្រជារាស្ត្រខ្មែរ
សាលាដំបូងខេត្តតាកែវ

-បានឃើញច្បាប់ស្តីពីការរៀបចំអង្គការតុលាការដែលប្រកាសឲ្យប្រើដោយព្រះរាជក្រមលេខ៖
នស/រកម/០៧១៤/០១៥ ចុះថ្ងៃទី ១៦ ខែកក្កដា ឆ្នាំ ២០១៤ ។
-ថ្ងៃបញ្ចប់ការទាញហេតុផលដោយផ្ទាល់មាត់នៅថ្ងៃទី ១៩ ខែវិច្ឆិកា ឆ្នាំ ២០១៩ និងប្រកាស
សាលក្រមជាសាធារណៈនៅថ្ងៃទី១៧ ខែ ធ្នូ ឆ្នាំ២០១៩ ។

ចៅក្រម

លោក **ស៊ីង វុធី** ជាចៅក្រមសាលាដំបូងខេត្តតាកែវ
ក្រឡាបញ្ជី

លោក **ចាស់ សិរិម** ក្រឡាបញ្ជីសាលាដំបូងខេត្តតាកែវ

- វាងដើមចោទឈ្មោះ៖ តជ ភេទប្រុស អាយុ ៣៤ឆ្នាំ ជាតិខ្មែរ មុខរបរ មាន មានទីលំនៅភូមិ ខេត្តតាកែវ ។
- ចុងចម្លើយឈ្មោះ៖ ច១ ភេទស្រី អាយុ ៣៩ ឆ្នាំ និង ប្តីឈ្មោះ៖ ច២ អាយុ៣៩ ឆ្នាំ មានទីលំនៅ ខេត្តតាកែវ ។
- ចុងចម្លើយ ឈ្មោះ៖ ៣៣ ភេទស្រី អាយុ៦៧ ឆ្នាំ មានទីលំនៅ ភូមិ ខេត្ត តាកែវ ។

អង្គហេតុ និង ចំណុចវិវាទ៖

១.សាលក្រមដែលទាមទារដោយដើមចោទ ៖

១.ប្រាក់ដើមដែលនៅជំពាក់សរុបចំនួន ៤,០០០,០០០រៀល (បួនលានរៀល)ពីសហចុងចម្លើយដូចខាង ក្រោម ៖

- ក. ឈ្មោះ៖ ច១ និង ឈ្មោះ៖ ច២ ប្រាក់ដើមចំនួន ២,០០០,០០០រៀល (ពីរលានរៀល)
- ខ. ឈ្មោះ៖ ៣៣ ប្រាក់ដើមចំនួន ២,០០០,០០០រៀល (ពីរលានរៀល)

២.ការប្រាក់៖

ក. ឈ្មោះ៖ ច១ និង ឈ្មោះ៖ ច២ ចំនួន ២.៩% ក្នុងមួយខែគិតលើប្រាក់ដើមដែល នៅ ជំពាក់ចំនួន ២,០០០,០០០ រៀល (ពីរលានរៀល) ដោយគិតចាប់ពី ថ្ងៃទី ១៧ ខែសីហា ឆ្នាំ ២០១៧រហូត ដល់ថ្ងៃសងប្រាក់គ្រប់ចំនួន ។

ខ.ឈ្មោះ៖ ៣៣ ចំនួន ២.៩% ក្នុងមួយខែ គិតលើប្រាក់ដើមដែលនៅជំពាក់ចំនួន ២,០០០,០០០ រៀល ដោយគិតចាប់ពី ថ្ងៃទី ១៧ ខែមិនា ឆ្នាំ ២០១៧ រហូតដល់ថ្ងៃសងប្រាក់គ្រប់ចំនួន ។

៣.ប្រាក់ពិន័យត្រូវបានគណនាដូចខាងក្រោម:

ក. ចុងចម្លើយឈ្មោះ: ច២ និង ឈ្មោះ: ក១

.ចំនួនប្រាក់ដើមយីតយ៉ាវគុណនឹង ០,១% ក្នុងមួយថ្ងៃ ដោយគិតចាប់ពី ថ្ងៃទី ១៧ ខែសីហា ឆ្នាំ ២០១៧ រហូតដល់ថ្ងៃសងប្រាក់គ្រប់ចំនួន ។

.ចំនួនការប្រាក់ដែលយីតយ៉ាវគុណនឹង ០.២%ក្នុងមួយថ្ងៃ ដោយគិតចាប់ពី ថ្ងៃទី ១៧ ខែសីហា ឆ្នាំ ២០១៧ រហូតដល់ថ្ងៃសងប្រាក់គ្រប់ចំនួន ។

ខ. ចុងចម្លើយឈ្មោះ: ច៣

.ចំនួនប្រាក់ដើមយីតយ៉ាវគុណនឹង ០,១% ក្នុងមួយថ្ងៃ ដោយគិតចាប់ពី ថ្ងៃទី ១៧ ខែ មិនា ឆ្នាំ ២០១៧ រហូតដល់ថ្ងៃសងប្រាក់គ្រប់ចំនួន ។

.ចំនួនការប្រាក់ដែលយីតយ៉ាវគុណនឹង ០.២%ក្នុងមួយថ្ងៃ ដោយគិតចាប់ពី ថ្ងៃទី ១៧ ខែមិនា ឆ្នាំ ២០១៧ រហូតដល់ថ្ងៃសងប្រាក់គ្រប់ចំនួន ។

៤.ទាមទារប្រាក់ខាតពេលវេលា និង ចំណាយផ្សេងៗពី ៖

ក. ចុងចម្លើយឈ្មោះ: ក១ និងប្តីឈ្មោះ: ច២ ចំនួន២,០០០,០០០រៀល(ពីរលានរៀល)

ខ.ចុងចម្លើយឈ្មោះ: ក៣ ចំនួន ២,០០០,០០០ រៀល (ពីរលានរៀល)

៥. ប្រាក់ប្រដាប់ក្តីជាបន្តករបស់សហចុងចម្លើយ ។

៦. សុំអនុវត្ត ជាបណ្តោះអាសន្នលើប្រាក់ដើមចំនួន ៤,០០០,០០០ រៀល (បួនលានរៀល) ។

II.ការពន្យល់គ្រួសារអំពីទៀងក្តី:

១/ ចុងចម្លើយឈ្មោះ: ក៣ បានចុះកិច្ចសន្យាខ្ចីប្រាក់ចំនួន ២,០០០,០០០រៀល (ពីរលាន រៀល) កាលពីថ្ងៃ ទី១០ ខែវិច្ឆិកា ឆ្នាំ ២០១៦ ពីគ្រឹះស្ថានមីក្រូហិរញ្ញវត្ថុ ដ ពិតប្រាកដមែន ដោយក្នុងនោះ ត្រូវបង់ការប្រាក់រយៈពេល ១២ខែ (ដប់ពីរខែ) ហើយត្រូវបង់ប្រាក់ដើមចំនួន ២,០០០,០០០ រៀល (ពីរលានរៀល) ឲ្យទៅដើមចោទវិញ នៅចុងខែក្រោយ ចំពោះការប្រាក់ដែលត្រូវបង់ប្រចាំខែ គឺ ត្រូវ បង់ចំនួន ២.៩% ក្នុងមួយខែ ប៉ុន្តែចុងចម្លើយបានបង់ការប្រាក់ឲ្យទៅដើមចោទ ចំនួនតែ ៣ ខែ ហើយក៏ខក ខានមិនបានបង់រហូត មកដល់សព្វថ្ងៃនេះពិតមែន ជាហេតុធ្វើឲ្យបាត់បង់ផលប្រយោជន៍ របស់គ្រឹះស្ថាន ក្រុមហិរញ្ញវត្ថុ ដ ។

២/ចុងចម្លើយឈ្មោះ: ក១ និង ប្តីឈ្មោះ: ច២ បានចុះកិច្ចសន្យាខ្ចីប្រាក់ចំនួន ២,០០០,០០០រៀល(ពីរលានរៀល) កាលពីថ្ងៃ ទី១០ ខែវិច្ឆិកា ឆ្នាំ ២០១៦ ពីគ្រឹះស្ថាន ដ ពិតប្រាកដមែន ដោយក្នុងនោះ ត្រូវបង់ការប្រាក់រយៈពេល ១២ខែ ហើយត្រូវបង់ប្រាក់ដើម ចំនួន ២,០០០,០០០រៀល (ពីរលានរៀល) ឲ្យទៅដើមចោទវិញ នៅចុងខែក្រោយ ចំពោះការប្រាក់ដែល ត្រូវបង់ប្រចាំខែ គឺ ត្រូវបង់ចំនួន ២.៩ % ក្នុងមួយខែ ប៉ុន្តែចុងចម្លើយបានបង់ការប្រាក់ឲ្យទៅដើមចោទ ចំនួន តែ ៨ ខែ ហើយក៏ខកខានមិនបានបង់រហូត មកដល់សព្វថ្ងៃនេះពិតមែន ជាហេតុធ្វើឲ្យបាត់បង់ផល ប្រយោជន៍ របស់គ្រឹះស្ថានមីក្រូហិរញ្ញវត្ថុ ដ ។

III.អង្គហេតុ និង ចំណុចគ្មានវិវាទ:

សហចុងចម្លើយទទួលស្គាល់តាមការអះអាង របស់ដើមចោទអំពីប្រាក់កម្ចី និង ការបង់រំលោះ ការ ប្រាក់ និង ប្រាក់ដើម ។

IV. អង្គហេតុ ដែលមានវិវាទ

សហចុងចម្លើយពុំមានលទ្ធភាព សងតាមការទាមទាររបស់ដើមចោទ គឺសុំសង តាមមលទ្ធភាពរបស់ ពួកខ្លួន ។

សេចក្តីថ្លែងការណ៍របស់គុណតិ

ដើមចោទ ឈ្មោះ តជ បានថ្លែងការណ៍ថា ខ្លួនប្តឹងទាមទារប្រាក់ដើមចំនួន ៤,០០០,០០០៛ (បួន លានរៀល) គិតការប្រាក់ ចំនួន ២.៩% ក្នុងមួយខែ រយៈពេលខ្ចីចំនួន ១២ខែ ក្នុងនោះឈ្មោះ ច១ និង ឈ្មោះ ព១១ ប្រាក់ដើមចំនួន ២,០០០,០០០៛ (ពីរលានរៀល) និង ឈ្មោះ ព៣ ប្រាក់ដើម ចំនួន ២,០០០,០០០៛ (ពីរលានរៀល) ។ សហចុងចម្លើយឈ្មោះ ច១ និង ឈ្មោះ ច២ បាន បង់ការប្រាក់ឲ្យដើមចោទវិញបានត្រឹមតែចំនួន ៨ខែ ប៉ុណ្ណោះ ដែលមានការប្រាក់ សរុបចំនួន ៥៣៤,៦០០៛ (ប្រាំសែនបីម៉ឺនបួនពាន់ប្រាំមួយរយរៀល) ហើយក៏ខកខានបង់ការប្រាក់នោះ ចាប់ពីថ្ងៃទី ១៧ ខែសីហា ឆ្នាំ ២០១៧ ។ ចំពោះប្រាក់ពិន័យប្រាក់ដើម គឺយកចំនួនប្រាក់ដើមដែលយឺតយ៉ាវ គុណនឹង ០.១%ក្នុងមួយថ្ងៃ និងពិន័យចំពោះការប្រាក់ ០.២% ក្នុងមួយថ្ងៃ ដោយគិតចាប់ពីថ្ងៃ ១៧ ខែ សីហា ឆ្នាំ ២០១៧ រហូតដល់ សងប្រាក់គ្រប់ចំនួន ។ សហចុងចម្លើយ ឈ្មោះ ព៣ បានយកការប្រាក់សងឲ្យទៅ ដើមចោទវិញបាន ត្រឹមតែ ចំនួន ៣ ខែប៉ុណ្ណោះ ដែលមានការប្រាក់សរុបចំនួន ២២៥,០០០ ៛ (ពីរសែនពីរម៉ឺនប្រាំពាន់រៀល) ហើយក៏ខកខានសងការប្រាក់នោះ ចាប់ពីថ្ងៃទី ១៧ ខែមិនា ឆ្នាំ ២០១៧ រហូតមកដល់សព្វថ្ងៃ ។ ចំពោះ ប្រាក់ពិន័យ គឺយកចំនួនប្រាក់ដើមដែលយឺតយ៉ាវ គុណនឹង ០.១% ក្នុងមួយថ្ងៃ និង ពិន័យការប្រាក់ ០.២% ក្នុងមួយថ្ងៃ គិតចាប់ពីថ្ងៃ ១៧ ខែ មិនា ឆ្នាំ ២០១៧ រហូតសងប្រាក់គ្រប់ចំនួន ។

ទាមទារអោយសហចុងចម្លើយ បង់ថ្លៃខាតពេលវេលា និង ចំណាយផ្សេងៗចំនួន ៤,០០០,០០០៛ (បួនលានរៀល) និង សុំឲ្យតុលាការអនុវត្តបណ្តោះអាសន្នលើប្រាក់ដើម និង ប្រាក់ប្រដាប់ក្តីជាបន្តករបស់ សហចុងចម្លើយ ។

-សហចុងចម្លើយ ឈ្មោះ ព៣ បានថ្លែងការណ៍ថា នាងខ្ញុំបានទទួលស្គាល់នូវអ្វីដែលដើមចោទ បានលើកឡើង ទាំងអស់ដោយក្នុងនោះ នាងខ្ញុំពិតជាបានចុះកិច្ចសន្យា ខ្ចីប្រាក់ដើមចំនួន ២,០០០,០០០ ៛ (ពីរលានរៀល) ពិតប្រាកដមែន ដោយក្នុងនោះនាងខ្ញុំត្រូវបង់ការប្រាក់ រយៈពេល ១២ខែ ហើយត្រូវបង់ ប្រាក់ដើមចំនួន ២,០០០,០០០ ៛ (ពីរលានរៀល) ឲ្យទៅដើមចោទវិញនៅចុងខែក្រោយ ។ ចំពោះការប្រាក់ ដែលត្រូវបង់ប្រចាំខែគឺនាងខ្ញុំបានបង់ ការប្រាក់ចំនួន ៣ខែ ហើយក៏ខកខានបង់ រហូតមកដល់សព្វថ្ងៃ ពិត ប្រាកដមែន ។ ដោយឡែក ប្រាក់ពិន័យ និង សំណងការខូចខាតផ្សេងៗ នាងខ្ញុំសុំឲ្យភាគីដើមចោទ លុប ចោល ហើយនាងខ្ញុំសុំសង ប្រាក់ដើម និងការប្រាក់ចំនួន ៣,០០០,០០០ ៛ (បីលានរៀល) ដោយសារតែ នាងខ្ញុំ មិនមានលទ្ធភាព បង់ច្រើនជាងនេះនោះទេ ។

-សហចុងចម្លើយ ឈ្មោះ ច១ បាន ថ្លែងការណ៍ថា នាងខ្ញុំទទួលស្គាល់នូវអ្វី ដែលដើមចោទ បានលើកឡើង ទាំងអស់ក្នុងនោះ នាងខ្ញុំ ពិតជាបានចុះកិច្ចសន្យា ខ្ចីប្រាក់ដើមចំនួន២,០០០,០០០ ៛ (ពីរ លានរៀល) ពិតប្រាកដមែន ដោយក្នុងនោះនាងខ្ញុំត្រូវបង់ការប្រាក់ រយៈពេល ១២ខែ ហើយត្រូវបង់ប្រាក់ ដើមចំនួន ២,០០០,០០០ ៛ (ពីរលានរៀល) ឲ្យទៅដើមចោទវិញនៅចុងខែក្រោយ ។ ចំពោះការប្រាក់ ដែល ត្រូវបង់ប្រចាំខែគឺនាងខ្ញុំបានបង់ ការប្រាក់ចំនួន ៨ខែ ហើយក៏ខកខានបង់ រហូតមកដល់សព្វថ្ងៃ ពិតប្រាកដ មែន ។ ដោយឡែក ប្រាក់ពិន័យ និង សំណងការខូចខាតផ្សេងៗ នាងខ្ញុំសុំឲ្យភាគីដើមចោទ លុបចោល

ហើយនាងខ្ញុំសុំសង ប្រាក់ដើម និងការប្រាក់ចំនួន ៣,០០០,០០០ រ (បីលានរៀល) ដោយសារតែនាងខ្ញុំ មិន មានលទ្ធភាព បង់ច្រើនជាងនេះនោះទេ ។

ភស្តុតាងជូនពិនិត្យ

-កិច្ចសន្យាខ្ចីដោយមានការប្រាក់ ចុះថ្ងៃទី១០ ខែ វិច្ឆិកា ឆ្នាំ ២០១៦

-តារាងកាលវិភាគសងប្រាក់ ចុះថ្ងៃទី១១ ខែ វិច្ឆិកា ឆ្នាំ២០១៦

V. សំណងហេតុ

តាមលទ្ធផលនៃការសាកសួរ ភាគីដើមចោទ និង ពិនិត្យភស្តុតាងក្នុងនីតិវិធី ទាញហេតុផលដោយ ផ្ទាល់មាត់ឃើញថា ៖

១/បណ្តឹងរបស់ឈ្មោះ តជ អ្នកតំណាងឲ្យគ្រឹះស្ថានមីក្រូហិរញ្ញវត្ថុ ដ ចុះថ្ងៃទី២៨ ខែមិថុនា ឆ្នាំ២០១៩ ធ្វើឡើងមានលក្ខណៈត្រឹមត្រូវតាមផ្លូវច្បាប់ តុលាការទទួលដោះស្រាយវិនិច្ឆ័យតាម មាត្រា ៧ និង មាត្រា ៨ នៃក្រមរដ្ឋប្បវេណី ។

២/ការទាមទាររបស់ដើមចោទ តជ ដោយមានសំអាងហេតុត្រឹមត្រូវ មានកិច្ចសន្យាច្បាស់លាស់ គឺជាកិច្ចសន្យាធ្វើឡើងដោយមានការព្រមព្រៀងគ្នា ឥតបន្លំ និងផ្តិតមេដៃពីភាគីសហចុងចម្លើយ ព្រមទាំង មានសាក្សីដឹងព្រៀងតែង ហើយក្នុងនីតិវិធីត្រៀមសម្រាប់ការទាញហេតុផល ក៏ដូចក្នុងនីតិវិធីការទាញហេតុ ផលដោយផ្ទាល់មាត់សហចុងចម្លើយឈ្មោះ ច១ , ៣២ និងឈ្មោះ ច៣ តុលាការជឿជាក់ ថា សហចុងចម្លើយពិតជាបានខ្ចីប្រាក់ពីគ្រឹះស្ថានមីក្រូហិរញ្ញវត្ថុ ដ មែន ។

៣/ តាមសេចក្តីថ្លែងការណ៍របស់ដើមចោទ និង ឯកសារជាភស្តុតាង បង្ហាញច្បាស់ថា សហចុងចម្លើយ ឈ្មោះ ច១ និង ឈ្មោះ ច២ បានបង់ការប្រាក់ចំនួន ៨ ខែ ដែលមានចំនួន ៥៣៤,៦០០រ (ប្រាំ សែនបីម៉ឺនបួនពាន់ប្រាំមួយរយសៀល) រីឯសហចុងចម្លើយ ឈ្មោះ ច៣ បានបង់ការប្រាក់ចំនួន ៣ ខែ ដែលមានចំនួន ២២៥,០០០រ (ពីរសែនពីរម៉ឺនប្រាំពាន់រៀល) ។

៤/កិច្ចសន្យាចុះថ្ងៃទី ១០ ខែវិច្ឆិកា ឆ្នាំ ២០១៦ ជាកិច្ចសន្យាខ្ចីប្រាក់ មានការប្រាក់ ដាក់បញ្ចាំអចល ទ្រព្យដោយគិតអត្រាការប្រាក់ ២.៩ ភាគរយក្នុងមួយខែ ដែលគិតលើប្រាក់ដើមចំនួន ៤,០០០,០០០រ (បួន លានរៀល) ប៉ុន្តែចុងចម្លើយមិនអនុវត្តកាតព្វកិច្ច ក្នុងការសង ប្រាក់ទៅមីក្រូហិរញ្ញវត្ថុ ដ គ្រប់ ចំនួនទាំងប្រាក់ដើម និង ការប្រាក់ នោះ ជាហេតុនាំឲ្យម្ចាស់បំណុលបាត់បង់ប្រយោជន៍ ។

៥/អត្រាការប្រាក់នៅក្នុងកិច្ចសន្យាចុះថ្ងៃទី ១០ ខែវិច្ឆិកា ឆ្នាំ២០១៦ បានកំណត់អត្រាការប្រាក់ ចំនួន ២.៩% ក្នុងមួយខែ ជាកិច្ចសន្យាព្រមព្រៀងគ្នារវាង ដើមចោទ និង សហចុងចម្លើយ ។ ហេតុដូច្នេះ គប្បី តុលាការពិនិត្យ ពិចារណា និង សម្រេចតាមការកំណត់របស់ច្បាប់ ។

៦/មាត្រា ៣៩៨ និង មាត្រា ៤០០ នៃក្រមរដ្ឋប្បវេណី ការមិនបានអនុវត្តកាតព្វកិច្ចរបស់ខ្លួន តាមកិច្ច សន្យាធ្វើឲ្យខូចខាតប្រយោជន៍ម្ចាស់បំណុល នោះម្ចាស់បំណុលអាចទាមទារនូវសំណងផលប្រយោជន៍ និង អាចទាមទារសំណងជម្ងឺចិត្ត បាន ។ ដូច្នេះការទាមទារសំណងការខូចខាតប្រយោជន៍ ប្រាក់ខាតបង់ពេល វេលា និង ចំណាយផ្សេងៗ ពីសហចុងចម្លើយ ៤,០០០,០០០រៀល (បួនលានរៀល) និង សុំឲ្យសហចុង ចម្លើយ ទទួលបន្ទុកប្រាក់ប្រដាប់ក្តី ព្រមទាំងសុំឲ្យអនុវត្តជាបណ្តោះអាសន្ននូវប្រាក់ដើម ។ តុលាការគប្បី ពិចារណា នៅបញ្ហានេះ ។

៧/ការទាមទារដោយដើមចោទ ឲ្យអនុវត្តជាបណ្តោះអាសន្នលើប្រាក់ដើម ដែលចុងចម្លើយនៅជំពាក់ នោះ មានភាពច្បាស់លាស់ដែលបញ្ជាក់ថា ចុងចម្លើយ ឈ្មោះ ច១ និង ឈ្មោះ ច២ នៅជំពាក់ ប្រាក់ដើមចំនួន ២,០០០,០០០រៀល (ពីរលានរៀល) មិនទាន់សងគ្រប់ ហើយសហចុងចម្លើយ ឈ្មោះ មាយ រៀម នៅជំពាក់ប្រាក់ដើមចំនួន ២,០០០,០០០ រៀល(ពីរលានរៀល) មិនទាន់បានសងគ្រប់ ។

សេចក្តីសម្រេចបញ្ជប់

១/ ទទួលស្គាល់ការទាមទាររបស់ដើមចោទឈ្មោះ តជ ជាតំណាងឲ្យគ្រឹះស្ថានមីក្រូហិរញ្ញវត្ថុ ដ ដោយបង្គាប់ឲ្យ សហចុងចម្លើយបំពេញកាតព្វកិច្ច ចំពោះដើមចោទដូចខាងក្រោម ៖
ក,ឲ្យចុងចម្លើយឈ្មោះ ច១ ភេទស្រី អាយុ ៣៩ ឆ្នាំ និងប្តីឈ្មោះ ច១ៗ ភេទប្រុស អាយុ ៣៩ឆ្នាំ សង៖

- ប្រាក់ដើមចំនួន ២,០០០,០០០ រៀល (ពីរលានរៀល)
- ការប្រាក់ចំនួន ១៨% (ដប់ប្រាំបី ភាគរយ) ក្នុងមួយឆ្នាំ នៃប្រាក់ដើមដែលនៅជំពាក់ ចំនួន ២,០០០,០០០រ (ពីរលានរៀល) គិតចាប់ពីថ្ងៃទី ១៧ ខែសីហា ឆ្នាំ២០១៧ រហូតដល់ថ្ងៃសងគ្រប់ចំនួន ។
- សំណងការខូចខាត និង ចំណាយផ្សេងៗ ចំនួន ១,០០០,០០០ រៀល (មួយលានរៀល) ។
- បណ្តឹងទាមទារលើសពីនេះត្រូវ លើកចោល ។

- ខ,ឲ្យចុងចម្លើយឈ្មោះ ច៣ ភេទស្រី អាយុ ៦៥ ឆ្នាំ សង៖
- ប្រាក់ដើមចំនួន ២,០០០,០០០ រៀល (ពីរលានរៀល)
- ការប្រាក់ចំនួន ១៨% (ដប់ប្រាំបី ភាគរយ) ក្នុងមួយឆ្នាំ គិតលើប្រាក់ដើមដែលនៅជំពាក់ ចំនួន ២,០០០,០០០រ (ពីរលានរៀល) គិតចាប់ពីថ្ងៃទី ១៧ ខែមិនា ឆ្នាំ២០១៧ រហូតដល់ថ្ងៃសងគ្រប់ចំនួន ។
- សំណងការខូចខាត និង ចំណាយផ្សេងៗ ចំនួន ១,០០០,០០០ រៀល (មួយលានរៀល)។
- បណ្តឹងទាមទារលើសពីនេះត្រូវ លើកចោល ។

២/ ប្រាក់ប្រដាប់ក្តីជាបន្តករបស់សហចុងចម្លើយ ។
៣/ សាលក្រមនេះ អាចអនុវត្តបានជាបណ្តោះអាសន្ន ចំពោះប្រាក់ដើម នៃសេចក្តីសម្រេចខាងលើនេះ ។
សាលក្រមនេះប្រកាសជាសាធារណៈ ទាញហេតុផលដោយផ្ទាល់មាត់ និង ចំពោះមុខគូភាគី ទុកសិទ្ធិ ប្តឹងឧទ្ធរណ៍ តាមច្បាប់កំណត់ ។

ចៅក្រមទទួលបន្ទុក
ហត្ថលេខា និង ត្រា ស៊ុំង រុទ្ធី

បានចតចម្លងត្រឹមត្រូវតាមច្បាប់ដើម
ថ្ងៃអង្គារ ៦រោច ខែមិគសិរ ឆ្នាំកុរ ឯកស័ក ព.ស

ពាក់កែវ ថ្ងៃទី១៧ ខែ ធ្នូ ឆ្នាំ២០១៩

ក្រឡាមញី

បានឃើញ
ចៅក្រម

ស៊ុំង រុទ្ធី


